

24-01-2014

ఉదయము మురళి

ఓంశాంతి

“అవ్యక్త బాప్ దాదా”

మధువనము

“మధురమైన పిల్లలారా - స్వయమును ఆత్మగా భావించి సోదర ఆత్మతో మాట్లాడండి, ఈ విధమైన దృష్టిని పక్కా చేసుకుంటే భూతాలు (ఋకారాలు) ప్రవేశించవు, ఎప్పుడైనా ఎవరిలోనైనా భూతాలున్నట్లు

గమనించి వారినుండి మీరు దూరముగా వెళ్లిపోండి.”

ప్రశ్న:- తండ్రి వారైన తర్వాత కూడా ఆస్తిక పిల్లలు మరియు నాస్తిక పిల్లలూగా ఉన్నారు, ఎలా ?

సమా:- ఆస్తికులనగా ఈశ్వరీయ నియమాలను పాలన చేయువారు. వారు దేహి-అభిమానులుగా ఉండే పురుషార్థము చేస్తారు. నాస్తికులనగా ఈశ్వరీయ నియమాలకు విరుద్ధముగా భూతాలకు వశమై పరస్పరములో కొట్లాడుకుంటూ, పోట్లాడుకుంటూ ఉండేవారు. 2) ఆస్తికులైన పిల్లలు దేహ సహితముగా దైహిక సర్వ సంబంధాల నుండి బుద్ధియోగమును తొలగించి పరస్పరము భాయి-భాయి(నోదరులు) అని భావిస్తారు. నాస్తికులు దేహాభిమానములో ఉంటారు.

ఓంశాంతి. మొట్టమొదట తండ్రి పిల్లలకు తెలియజేస్తున్నారు - ఓ పిల్లలారా! బుద్ధిలో సదా శివబాబా, మాకు సుప్రీమ్ తండ్రి సుప్రీమ్ శిక్షకుడు మరియు సుప్రీమ్ సద్గురువు కూడా అయినారని గుర్తుంచుకోండి. మొట్టమొదట ఇది బుద్ధిలో తప్పక రావాలి. మా బుద్ధిలో ఈ విషయము స్థిరమైనదా లేదా ? అనే విషయమును ప్రతి ఒక్కరూ తమకు తాము తెలుసుకోగలరు. ఈ విషయము ఎవరి బుద్ధిలో ఉంటుందో వారు ఆస్తికులు, లేనివారు నాస్తికులు. టీచరు వచ్చారని తక్షణమే విద్యార్థుల బుద్ధిలో రావాలి. ఇంటిలో ఉన్నప్పుడు ఈ విషయము మరచిపోతారు. మా పరమపిత వచ్చారనే ఆత్మిక నషా అతి కష్టముతో కొంతమంది మాత్రమే గ్రహించగలరు. వారు టీచర్ కాక వాపస్ తీసుకొని వెళ్ళే సద్గురువు కూడా అయినారు. ఇది గుర్తు రాగానే ఖుషీ పాదరస మీటరు పెక్కెక్కుతుంది. గుర్తు రాకుంటే దుఃఖపూరిత బాధాకరమైన ప్రపంచములోని ఛీ-ఛీ విషయాలలో రకరకాల ఆలోచనలలో మునిగి ఉంటారు. రెండవ విషయము వినాశనము ఇంకా ఎంత సమయమున్నది? అని పిల్లలను ప్రశ్నిస్తారు. ఇది ప్రశ్నించదగ్గ విషయము కాదని వారికి చెప్పండి. మొట్టమొదట దీనిని గురించి మాకు ఎవరు తెలియజేశారో వారిని గురించి తెలుసుకోండి మొదట తండ్రి పరిచయాన్ని ఇవ్వండి. అలవాటై ఉంటే తెలియజేస్తారు. లేకపోతే మరచిపోతారు. స్వయాన్ని ఆత్మగా భావించమని ఇతరులను కూడా ఆత్మిక దృష్టితో చూడండి అని తండ్రి ఎంతగా చెప్తున్నారు! కాని ఆ దృష్టి ఇప్పటికీ నిలవడం లేదు. రూపాయిలో ఒక అణా వంతు కూడా అతికష్టము మీద కూర్చుంటుంది. బుద్ధిలో నిలబడినట్లే ఉండదు. ఈ విధముగా తండ్రేమీ శపించడము లేదు. జ్ఞానము చాలా ఉన్నతమైనదని తండ్రి వివరిస్తున్నారు. రాజధాని స్థాపన అవుతున్నది. వేదవారి నుండి గొప్పవారి వరకు ఇక్కడే తయారౌతారు. రాజులుగా కొద్దిమంది మాత్రమే అవుతారు. ఇక ప్రజలలో నంబరువారుగా ఉంటారు. కనిష్ఠ నంబరు తీసుకొనువారి బుద్ధిలో ఎప్పుడూ ఏ విషయమూ కూర్చోదు. కనుక ఎవరికైనా తెలిపించినప్పుడు మొదట శివబాబాగారి 32 గుణాలు కలిగిన చిత్రము పై వివరించాలి. అందులో సుప్రీమ్ ఫాదర్, సుప్రీమ్ టీచర్, సద్గురువు(పరమపిత, పరమశిక్షకుడు, పరమసద్గురువు) అని వ్రాయబడి ఉంది.

ఇక్కడ తెలియజేయువారు సుప్రీమ్ ఫాదర్ అని నిశ్చయము కలిగితే వారు సంశయాలు ఉత్పన్నము చేయరు. తండ్రి తప్ప ఈ స్థాపనా కార్యము ఇంకెవ్వరూ చేయలేరు. ఇక్కడ స్థాపన జరుగుతున్నదని మీరు ఇతరులకు తెలియజేసినప్పుడు వీరికి తెలియజేసేవారు ఎవరో ఉన్నారని వారి బుద్ధిలోనికి తప్పక

రావాలి. రాజ్యస్థాపన జరుగుతున్నదని ఏ మనుష్య మాత్రులు చెప్పలేరు. అందువలన మొట్టమొదట తండ్రి పట్ల నిశ్చయము పక్కా చేయించాలి - మమ్ములను చదివించువారు తండ్రిన పరమాత్మ, ఇది ఏ మనుష్య మతము కాదు, ఈశ్వరీయ మతము. క్రొత్త ప్రపంచము తప్పక తండ్రి ద్వారానే స్థాపన అవుతుంది. పాత ప్రపంచ వినాశనము చేయించుట కూడా తండ్రి కర్తవ్యమే. ఈ నిశ్చయము కలగనంతవరకు అదెలా జరుగుతుందని వారు ప్రశ్నిస్తూనే ఉంటారు. కావున మొట్టమొదట శ్రీమతమును గురించి బుద్ధిలో కూర్చోబెట్టవలసి ఉంటుంది. అప్పుడే వారు మనము తర్వత చెప్పబోయే అంశాలను అర్థము చేసుకుంటారు. అలా కానిచో అది మనుష్య మతమని భావిస్తారు. ప్రతి మనిషి మతము వేరు వేరుగా ఉంటుంది. మనుష్యుల మతము ఒక్కటిగా కాజాలదు. ఈ సమయములో మీకు మతమును ఇచ్చేవారు ఒక్కరే. వారి శ్రీమతము పై నియమానుసారము నడచుట కూడా చాలా కష్టము. దేహీ-అభిమానులుగా కండి అని తండ్రి చెప్తున్నారు. మనము ఆత్మలము నోడర ఆత్మతో మాట్లాడుచున్నామని భావించినట్లైతే, ఏ విధమైన కొట్లాటలు, వెళ్లాటలు జరుగవు. దేహీభిమానములోనికి వచ్చారంటే వారు నాస్తికులని భావించండి. దేహీ-అభిమానులుగా కాలేదంటే వారు నాస్తికులు. దేహీ-అభిమానులుగా అయ్యారంటే వారు ఆస్తికులని భావించండి. దేహీభిమానము చాలా నష్టమును కలుగజేస్తుంది. కొద్దిగానైనా కొట్లాడుతూ, వెళ్లాడుతూ ఉన్నారంటే వారిని నాస్తికులని భావించండి. తండ్రిని గురించి తెలియనే తెలియదు. క్రోధ భూతముంటే వారు నాస్తికులని అర్థము. బాబా పిల్లలలో భూతాలు ఎక్కడి నుండి వచ్చాయి? అలాంటివారు ఆస్తికులు కారు. మాకు తండ్రి పట్ల చాలా ప్రేమ ఉంది అని వారు ఎంత చెప్పినా ఈశ్వరీయ నియమాలకు విరుద్ధముగా మాట్లాడినట్లైతే వారిని రావణ సంప్రదాయులని భావించాలి. దేహీభిమానములో ఉంటారు. ఎవరిలోనైనా భూతమున్నదని గమనించినా లేదా ఎవరి దృష్టి అయినా చెడుగా ఉన్నట్లు గమనించితే వారి నుండి దూరముగా వెళ్లిపోవాలి. భూతము ఎదుట నిలబడితే మీలో కూడా భూత ప్రవేశము జరుగుతుంది. భూతము, భూతముతో కొట్లాడుతుంది. భూతము వచ్చిందంటే పూర్తి నాస్తికులని అర్థము, దేవతలు సర్వగుణ సంపన్నులుగా ఉంటారు. ఆ గుణాలు లేనివారు నాస్తికులు. నాస్తికులు వారసత్వమును తీసుకోలేరు. ఏ మాత్రము లోపముండరాదు. అలా కానిచో చాలా శిక్షలు అనుభవించి ప్రజలలోకి వెళ్లిపోవలసి వస్తుంది. భూతాల నుండి దూరముగా ఉండాలి. భూతమును ఎదుర్కుంటే ఆ భూతము మీలోనికి వచ్చేస్తుంది. అందువల్ల భూతముతో ఎప్పుడూ ఎదుర్కోరాదు. వారితో ఎక్కువగా మాటలు కూడా మాట్లాడరాదు. తండ్రి చెప్తున్నారు - ఇది భూతాల ప్రపంచము. భూతాలు తొలగిపోనంత వరకు శిక్షలు కూడా అనుభవించవలసి వస్తుంది. పదవిని కూడా పొందలేరు. యుద్ధమైతే ఒక్కటే, కొందరు రాజులొకరు, మరికొందరు ప్రజలొకరు. రాజుల ప్రపంచముండేది. ఇప్పుడు ఇది ప్రజాస్వామ్య ప్రపంచము(ప్రజల పై ప్రజలు రాజ్యము చేయుట). అందరిలోనూ ఇప్పుడు భూతాలున్నాయి. భూతాలను తొలగించేందుకు పూర్తిగా పురుషార్థము చేయాలి. బాబా మురళిలో ఎంతో తెలియజేస్తూ ఉంటారు. రకరకాల స్వభావము కలిగినవారుంటారు. దానిని గురించి వర్ణించనలవి కాదు.

కనుక ప్రదర్శని మొదలైనవాటిలో ప్రప్రథమముగా తండ్రి పరిచయమును ఇవ్వాలి. తండ్రి ఎంత ప్రియమైనవారు! వారు మనలను ఈ విధమైన దేవతలుగా తయారు చేస్తున్నారు. మనుష్యుల నుండి

దేవతలుగా తయారు చేయువారి మహిమ వర్ణించలేము.....(మనుష్వే సే దేవతా కియే కరత్ నా లాగీ వార్.....) అని గాయనము కూడా ఉన్నది. సత్యయుగములో దేవతలు ఉండేవారు అంటే తప్పక సత్యయుగము కంటే ముందు కలియుగముండేది. ఈ సృష్టి చక్ర జ్ఞానము కూడా ఇప్పుడు పిల్లలైన మీ బుద్ధిలో ఉన్నది. అక్కడ ఈ జ్ఞానము దేవతలలో ఉండదు. ఇప్పుడు మీరు నాలెడ్జ్పుల్(జ్ఞాన సంపన్నులు)గా అవుతారు. తర్వాత పదవి లభిస్తుంది. అప్పుడు జ్ఞానము అవసరమే లేదు. వీరు బేహద్ తండ్రి, వీరి నుండి 21తరాలు మీకు స్వర్గ వారసత్వము లభిస్తుంది. మరి ఇటువంటి తండ్రిని ఎంతగా స్మృతి చేయాలి. శివబాబాయే మాకు తెలియజేస్తున్నారని సదా భావించమని బాబా(బ్రహ్మబాబా) ఎల్లప్పుడూ తెలియజేస్తూ ఉంటారు. శివబాబా ఈ రథము ద్వారా మనలను చదివిస్తున్నారు. వారు మనకు తండ్రి, టీచరు, గురువు. ఇది అనంతమైన చదువు. ఇంతకుమునుపు మీరు తుచ్చ బుద్ధి గలవారుగా ఉండేవారని మీకు తెలుసు. ఈ కాలేజీని గురించి ఎవరికీ కొంచెము కూడా తెలియదు. అందువల్ల ఇతరులకు తెలియజేయు సమయములో మంచి రీతిలో వారి మనస్సుకు పట్టునట్లు నూరి, నూరిపోయాలి. కృష్ణుని గురించిన మాటే లేదు. తండ్రి చెప్తున్నారు - కృష్ణునికి ఎలాంటి చరిత్ర(గొప్పతనము) లేదు. చరిత్ర అంతా శివబాబాదే. బ్రహ్మ-విష్ణు-శంకరులకు కూడా చరిత్ర లేదు. ఉన్న చరిత్ర మనుష్యులను దేవతలుగా తయారు చేసే ఒక్క శివబాబాదే. వారు విశ్వాన్ని స్వర్గముగా తయారు చేస్తారు. మీరు ఆ తండ్రి శ్రీమతమును అనుసరిస్తున్నారు. ఆ తండ్రికి సహాయకారులుగా ఉన్నారు. తండ్రి రాకుంటే మీరు ఏమియు చేయలేరు. పైసాకు కొరగాని వారి నుండి మీరు ఇప్పుడు విలువైనవారిగా తయారౌతున్నారు. నంబరువారు పురుషార్థానుసారము మీరు అన్నీ తెలుసుకున్నారు. కనుక మొట్టమొదట ముఖ్యమైన తండ్రి పరిచయము. కృష్ణుడైతే చిన్న బాలుడు. సత్యయుగములో అతనికి అనంతమైన రాజ్య భాగ్యముంటుంది. వారి రాజ్యములో దేవదేవతలు తప్ప ఇతరులెవ్వరూ ఉండేవారు కాదు. ఇప్పుడిది కలియుగము. ఇక్కడ లెక్కలేనన్ని ధర్మాలున్నాయి. ఈ ఆది సనాతన దేవదేవతా ధర్మము అప్పుడు స్థాపనైనదో ఎవరి బుద్ధిలోనూ లేదు. పిల్లలైన మీ బుద్ధిలో కూడా నంబరువారు పురుషార్థానుసారము ఉన్నది. కనుక మొదట తండ్రి మహిమను గురించి మంచిలీతిగా తెలియజేయాలి. తండ్రి ద్వారానే తండ్రి పరిచయము లభించినదని మనకు తెలుసు. తండ్రి చెప్తున్నారు - సర్వుల సద్గతిదాత కూడా నేనే. స్వయాన్ని ఆత్మ అని భావించి నన్ను స్మృతి చేయండి అని పిల్లలైన మీకు కల్ప-కల్పము నేను వచ్చి సలహానిస్తాను. అప్పుడు ఆత్మ పతితము నుండి పావనముగా అవుతుంది. “ఆత్మాభిమాని భవ!” ఇతరులను కూడా ఆత్మ అని భావించుట ద్వారా మీ వికారీ దృష్టి తొలగిపోతుంది. ఆత్మయే శరీరము ద్వారా కర్మ చేస్తుంది. నేను ఆత్మ, వీరు కూడా ఆత్మ - ఇది పక్కా చేసుకోవాలి. మొట్టమొదట మనము నూటికి నూరు శాతము పావనముగా ఉండేవారము, తర్వాత పతితులుగా అయ్యామని మీకు తెలుసు. బాబా! రండి - అని ఆత్మయే పిలుస్తుంది. ఆత్మాభిమానిగా పక్కాగా ఉండాలి. ఇతర సంబంధాలన్నియు మరచిపోవాలి. ఆత్మలమైన మనము మధురమైన ఇంటిలో ఉండేవారము. ఇక్కడకు పాత్రను అభినయము చేయుటకు వచ్చాము. ఇది కూడా పిల్లలైన మీరే అర్థము చేసుకున్నారు. మీలో కూడా ఈ స్మృతి నంబరువారుగా ఉంటుంది. భగవంతుడే చదివిస్తున్నారని ఎంత ఖుషీ ఉండాలి! భగవంతుడు మన తండ్రి, టీచరు మరియు సద్గురువు కూడా అయినారు. మేము వారిని తప్ప ఇంకెవ్వరినీ స్మృతి చేయమని మీరంటారు. తండ్రి చెప్తున్నారు - దేహ సహితముగా దేహ సర్వ సంబంధాలను మరచి నన్ను ఒక్కరినే స్మృతి చేయండి(మామేకమ్ యాద్ కరో).

మీరందరూ నోదరులు. కొందరు అంగీకరిస్తారు, కొందరు అంగీకరించరు. అంగీకరించనివారిని నాస్తికులని భావించండి. మనము శివబాబా పిల్లలము కనుక పావనముగా ఉండాలి. తండ్రిని - “బాబా, మీరు వచ్చి మమ్ములను పావన విశ్వాసికి అభిషేకులుగా తయారు చేయండి అని పిలుస్తారు. సత్తయుగములో పావనముగా తయారు కావటమనే విషయమే లేదు. మొదట ఇది అర్థము చేసుకోండి. వీరు శివబాబా, వీరి ద్వారా నూతన ప్రపంచ స్థాపన జరుగుతుంది. ఒకవేళ వినాశనము ఎప్పుడు జరుగుతుంది? అని ఎవరైనా ప్రశ్నిస్తే, వారికి మొదట అల్ఫ్(భగవంతుడు, తండ్రి)ను గురించి తెలుసుకోండి అని చెప్పండి. అల్ఫ్ గురించి తెలుసుకోకపోతే ఇక ఆ తర్వాత తెలియజేయు అంశాలు వారి బుద్ధిలోకి ఎలా వస్తాయి? మనము సత్తమైన తండ్రి పిల్లలము, సత్తమునే పలుకుతాము. మనము ఏ మనుష్యులకు సంతానము కాదు. మనము శివబాబా సంతానము, భగవానువాచ! నోదరులందరి తండ్రి భగవంతుడని అంటారు. మనుష్యులు స్వయమును భగవంతుడని చెప్పుకోలేరు. భగవంతుడు నిరాకారుడు. వారే తండ్రి, టీచరు మరియు సద్గురువు, మనుష్యులు ఎవరూ తండ్రి, టీచరు, సద్గురువుగా కాలేరు. ఏ మనిషి కూడా ఇతరులకు సద్గతిని కలుగజేయలేరు. మనుష్యులు భగవంతుడు కాలేరు.

బాబా పతితపావనులు. పతితులుగా తయారు చేసేది రావణుడు. మిగిలినవారంతా భక్తి మార్గములోని గురువులు. ఇది కూడా మీరు అర్థము చేసుకుంటారు - ఇక్కడికి ఎవరు వస్తారో వారు ఆస్తికులుగా అవుతారు. బేహద్ తండ్రి వద్దకు వచ్చి - వీరు మన తండ్రి, టీచరు, గురువు అయినారని నిశ్చయము చేసుకుంటారు. దివ్యగుణాలు పూర్తిగా అలవడినపుడు యుద్ధము కూడా ప్రారంభమవుతుంది. సయమానుసారము ఇప్పుడు మేము కర్మాతీత అవస్థను చేరుకుంటున్నామని మీరే స్వయముగా అర్థము చేసుకుంటారు. ఇప్పుడు ఇంకనూ కర్మాతీత అవస్థ ఎక్కడ వచ్చింది? ఇప్పుడు ఇంకా చాలా పని ఉంది. చాలామందికి సందేశమునివ్వాలి. తండ్రి నుండి వారసత్వమును తీసుకొనుటకు అందరికీ అభికారమున్నది. ఇప్పుడు యుద్ధము చాలా తీక్షణముగా జరుగుతుంది. ఆ తర్వాత ఇక ఈ ఆసుపత్రులు, డాక్టర్లు మొదలైన వారెవ్వరూ ఉండరు. పిల్లలైన మీకు సన్నుఖములో తెలియజేస్తున్నారు - “మీ ఆత్మ శరీరము ద్వారా 84 జన్మల పాత్రను అభినయిస్తుంది. కొందరికి 70 లేక 80 జన్మలు కూడా ఉంటాయి. అయితే అందరూ వాపసు వెళ్ళవలసినదే. వినాశనము జరగవలసిందే. అపవిత్ర ఆత్మ పరంధామానికి వెళ్ళలేదు. పావనముగా అగుటకై తండ్రిని తప్పక పూజి చేయాలి. ఇందులోనే శ్రమ ఉన్నది. 21 జన్మల కొరకు స్వర్గవాసులుగా అవ్వాలి. ఇది ఏమైనా చిన్న విషయమా! ఫలానావారు స్వర్గస్థులైనారని మనుష్యులు అనేస్తారు. అరే! స్వర్గము ఎక్కడుంది? ఏ మాత్రము అర్థము చేసుకోరు. భగవంతుడే మాకు చదివించి మమ్ములను విశ్వాసికి అభిషేకులుగా తయారుచేస్తారని పిల్లలైన మీకు చాలా ఖుషీ(సంతోషము) ఉండాలి. ఒకటేమో స్థిరముగా ఉండు ఖుషీ, మరొకటి అల్పకాలిక ఖుషీ. చదువుకొని చదివించలేదంటే ఖుషీ ఎలా కలుగుతుంది? అసులీ గుణాలను పారద్రోలాలి. కర్మభోగమంత ఉండో తండ్రి ఎంతగానో తెలియజేస్తారు. ఇంకా కర్మాతీత అవస్థ రాలేదనుటకు గుర్తు కర్మభోగము. ఇప్పుడు శ్రమ చేయాలి. మాయా తుఘానులు ఏవీ రాకూడదు. తండ్రి మనలను అనేకసార్లు మనుష్యుల నుండి దేవతలుగా తయారుచేశారని పిల్లలకు నిశ్చయముంది. ఇది బుద్ధిలోనికి వచ్చినా అమోహ సౌభాగ్యము! ఇది అనంతమైన పెద్ద పాఠశాల. అక్కడ హద్దులో చిన్న

పాఠశాలలుంటాయి. తండ్రికైతే నేను వెళ్లి తెలియజేయాలని చాలా దయ కలుగుతుంది. కొందరి నుండి ఇప్పటివరకు భూతాలు తొలగిపోలేదు. వారికి ఎలా తెలిపించాలని తండ్రికి చాలా జాలి కలుగుతుంది. హృదయములో స్థానమును పొందుటకు బదులు క్రింద పడిపోతారు. కొందరు పుత్రికలు అనేకమందికి కళ్యాణము చేయుటకు తయారౌతున్నారు. అచ్చా!

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ధారణ కొరకు ముఖ్య సారము

ఆత్మిక పిల్లలకు ఆత్మిక తండ్రి నమస్కే.

1. ఈశ్వరీయ నియమాలకు విరుద్ధముగా ఏ పని చేయరాదు. ఎవరిలోనైనా ఒకవేళ భూతము ప్రవేశించి ఉంటే లేదా చెడు దృష్టి ఉన్నట్లైతే వారి ఎదుట నుండి తొలగిపోవాలి. వారితో ఎక్కువగా మాట్లాడరాదు.
2. స్థిరమైన ఖుషీలో ఉండుట కొరకు చదువు పట్ల పూర్తి గమనముంచాలి. ఆసురీ గుణాలను తొలగించి దైవగుణాలను ధారణ చేసి అస్తికులుగా కావాలి.

వరదానము:- “ఈశ్వరీయ విధానమును అర్థము చేసుకొని విభిద్వారా సిద్ధిని ప్రాప్తి చేసుకొను ఫస్ట్ డివిజన్ అధికారీ భవ”

ఒక్క అడుగు ధైర్యముతో పదమాల సహాయము లభిస్తుంది - త్రామాలో ఈ విధానము రచింపబడి ఉంది. ఈ విధి విధానములో లేకుంటే అందరూ విశ్వానికి రాజులుగా అయ్యేవారు. నంబరువారుగా తయారయ్యే విధానము ఈ విధి ద్వారానే తయారవుతుంది. కనుక ఎంత కావాలనుకుంటే అంత ధైర్యముంచండి, సహాయము తీసుకోండి. సరెండర్ (సమర్పితులు) వారైనా, ప్రవృత్తిలోని వారైనా అందరికీ సమాన అధికారముంది. కాని విధి ద్వారా సిద్ధి లభిస్తుంది. ఈ ఈశ్వరీయ విధానమును అర్థము చేసుకొని నిర్లక్ష్య లీలను సమాప్తము చేసుకుంటే ఫస్ట్ డివిజన్ లోకి వచ్చే అధికారము లభిస్తుంది.

స్లోగన్:- “ సంకల్పాల ఖజానా పట్ల ఎకానమి(పొదుపు) అవతారముగా కండి”

